

Date: 2nd July 2019

Ref: 12-2019

Tibda tingħalaq uffiċċjalment il-Park Hotel f'Tas-Sliema

Hekk kif ilbieraħ, il-Qorti tal-Appel gabet fis-seħħ avviz ta' infurzar mill-Awtorità Maltija għat-Turiżmu kontra l-Park Hotel f'Tas-Sliema, l-Awtorità Maltija għat-Turiżmu avżat lit-tmexxija tal-Park Hotel biex tagħlaq il-lukanda. Hija wissietha wkoll biex ma taċċettax aktar turisti u biex it-turisti li hemm bħalissa jinstabilhom post ieħor.

Preżentament, l-Awtorità Maltija għat-Turiżmu qed tieħu ħsieb li dawn it-turisti jġu akkomodati f'lukandi oħra ta' livell indaqgħal dik li bbukjaw dawn it-turisti. Bħalissa it-turisti li qegħdin preżentament fil-lukanda jistgħu jagħzlu li jġu rilokati f'lukandi oħra. F'każ li jibqgħu hemm sakemm itemmu l-btala tagħhom, dlonk xħin jitlaq l-aħħar turist, il-lukanda tagħlaq il-bibien tagħha. Dawk it-turisti li ibbukjaw biex jaslu fil-hotel mid-9 ta' lulju diġa qiegħdin jġu rilokati għal lukandi oħrajn.

F'dan ir-rigward, uffiċjali tal-Awtorità Maltija għat-Turiżmu ħadu l-pussess tal-lukanda sabiex tiġi operata sakemm din tingħalaq għal kollox. L-Awtorità għanda l-irwol li tassigura li dawn it-turisti jġu ttrattati tajjeb u bl-inqas inkonvenjent possibli.